

ပုံမှန်ကာကွယ်ဆေးထိုး/ဆေးတိုက်အစီအစဉ် ပြန်လည်စတင်ဆောင်ရွက်နေသည့်
ကလေးအထူးကုဆေးရုံကြီး၊ နေပြည်တော်သို့ သွားရောက်ကြည့်ရှုပြီး တာဝန်ရှိသူများနှင့်
တွေ့ဆုံပွဲတွင် ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း
ကောက်နုတ်ချက်

နေပြည်တော်

၂၀၂၀ ပြည့်နှစ်၊ မေလ (၁၈)ရက်

- ဝန်ကြီးဌာနမှ ထိုးနှံ/တိုက်ကျွေးပေးနေသည့် (၁၂)မျိုးသော ရောဂါကာကွယ်ဆေးများကို အပြည့်အဝ ထိုးနှံ/တိုက်ကျွေးခြင်းမရှိပါက ကာကွယ်ဆေးဖြင့်ကာကွယ်၍ရသော ရောဂါများ ဖြစ်ပွားမှုနှင့် သေဆုံးမှုတို့မှာ COVID-19 ရောဂါထက်ပင် များပြားမည်ဖြစ်ပါကြောင်း၊
- ကာကွယ်ဆေးထိုးစုရပ်များတွင် ကာကွယ်ဆေးထိုးနှံတိုက်ကျွေးပေးခြင်းလုပ်ငန်းအပြင် ဆေးထိုးရန် စောင့်ဆိုင်းနေစဉ်အချိန်၌ မိခင်နှင့်ကလေး ကျန်းမာရေးအသိပညာပေးခြင်း၊ ကလေးအာဟာရ ဖွံ့ဖြိုးရေးလုပ်ငန်းများကိုပါ တွဲဖက်ဆောင်ရွက်ရမည်ဖြစ်ပါကြောင်း၊
- ကာကွယ်ဆေးထိုးနှံရန်စောင့်ဆိုင်းနေစဉ် ကလေးများတွင် ဖြစ်ပွားတတ်သော ကျန်းမာရေး ပြဿနာများနှင့် ကြိုတင်ကာကွယ်ရန် နည်းလမ်းများအား ရုပ်မြင်သံကြားစက်ဖြင့်ပြသထား စေလိုပါကြောင်း၊
- ကလေး၊ ကိုယ်ဝန်ဆောင်နှင့် မိခင်တို့နှင့်ပတ်သက်သော ကျန်းမာရေးအသိပညာပေး ပို့စတာ များနှင့် လက်ကမ်းစာဆောင်များသာမက လက်ကိုင်ဖုန်းများ အသုံးပြု၍ QR Code များမှတစ်ဆင့် အင်တာနက်စာမျက်နှာသို့ဝင်ရောက်ကာ မိမိ၏ ဖုန်းအတွင်း သိမ်းဆည်းဖတ်ရှုနိုင်ရန်ပါ လုပ်ဆောင်ထားရှိပါကြောင်း၊ ကလေးများ၏ မိဘ၊ အုပ်ထိန်းသူများအနေဖြင့် ကလေးများ ကာကွယ်ဆေးများအပြည့်အဝရရှိစေရန်အတွက် ကျန်းမာရေးနှင့်အားကစားဝန်ကြီးဌာန၏ ပုံမှန်ကာကွယ်ဆေးထိုး/ဆေးတိုက်အစီအစဉ်အတိုင်း လာရောက်ထိုးနှံကြစေလိုပါကြောင်း၊
- ထိုသို့လာရောက်ရာတွင် လူစုလူဝေးမဖြစ်စေဘဲ ဘေးအန္တရာယ်ကင်းစွာ ကာကွယ်ဆေးထိုးနှံ/တိုက်ကျွေးပေးနိုင်ရေးအတွက် လိုက်နာဆောင်ရွက်ရန်အချက်များကို အမြဲမပြတ် ဂရုစိုက်ကြစေလိုပါကြောင်း၊
- ကာကွယ်ဆေးထိုးရန် စာရင်းပေးသွင်းသည့် နေရာ၊ စောင့်ဆိုင်းသည့်နေရာနှင့် ကာကွယ်ဆေးထိုးခန်းတို့တွင် လူစုလူဝေးမဖြစ်စေဘဲ ဘေးအန္တရာယ်ကင်းစွာ ကာကွယ်ဆေးထိုးနှံ/တိုက်

ကျွေးပေးရေးအတွက် ဆေးရုံမှ တာဝန်ရှိသူများက စနစ်တကျဆောင်ရွက်ထားရှိမှုများကို တွေ့ရှိရပါကြောင်း။

- ယခုကာကွယ်ဆေးထိုးနှံတိုက်ကျွေးရန် လာရောက်သည့် မိဘ၊ အုပ်ထိန်းသူများသည် ဝန်ကြီးဌာန၏ ညွှန်ကြားချက်များအတိုင်း ပါးစပ်နှင့် နှာခေါင်းစည်းများ စနစ်တကျတပ်ဆင်လာသည်ကို တွေ့ရှိရသဖြင့် မိမိကိုယ်တိုင်အပြင် ကာကွယ်ဆေးထိုးနှံတိုက်ကျွေးပေးသူများနှင့် အခြားသူများအတွက် အကျိုးရှိမည်ဖြစ်ပါကြောင်း၊

အစည်းအဝေးသို့ တက်ရောက်သူများစာရင်း -

- အမြဲတမ်းအတွင်းဝန်
- ညွှန်ကြားရေးမှူးချုပ်(ပြည်ထောင်စုဝန်ကြီးရုံး)
- ညွှန်ကြားရေးမှူးချုပ်၊ ပြည်သူ့ကျန်းမာရေးနှင့်ကုသရေးဦးစီးဌာန
- ဒုတိယညွှန်ကြားရေးမှူးချုပ်များ
- တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)